

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ സപ്തമസ്കന്ധേ ഏകാദശോധ്യായഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ഓം നമോ ഭഗവതേ വാസുദേവായ  
ശ്രീമദ്ഭാഗവതമഹാപുരാണം  
॥ സപ്തമസ്കന്ധേ ഏകാദശോദ്യായഃ ॥

ശ്രീശുക ഉവാച  
ശ്രുത്യേഹിതം സാധുസഭാസഭാജിതം  
മഹത്തമാഗ്രൺയ ഉരുക്രമാത്മനഃ |  
യുധിഷ്ഠിരോ ദൈത്യപതേർമുദാ യുതഃ  
പപ്രച്ഛ ഭൂയസ്തനയം സ്വയംഭുവഃ || 1 ||

യുധിഷ്ഠിര ഉവാച  
ഭഗവൻ ശ്രോതുമിച്ഛാമി നൃണാം ധർമം സനാതനം |  
വർണാശ്രമാചാരയുതം യത് പുമാൻ വിന്ദതേ പരം || 2 ||

ഭവാൻ പ്രജാപതേഃ സാക്ഷാദാത്മജഃ പരമേഷ്ഠിനഃ |  
സുതാനാം സമ്മതോ ബ്രഹ്മണ്യപോയോഗസമാധിഭിഃ || 3 ||

നാരായണപരാ വിപ്രാ ധർമം ഗൃഹ്യം പരം വിദുഃ |  
കരുണാഃ സാധവഃ ശാന്താസ്സുദ്വിധാ ന തഥാപരേ || 4 ||

നാരദ ഉവാച  
നത്യാ ഭഗവത്യേജായ ലോകാനാം ധർമഹേതവേ |  
വക്ഷ്യേ സനാതനം ധർമം നാരായണമുവാച്ഛൃതം || 5 ||

യോവതീർയാത്മനോഽശേന ദാക്ഷായൺയാം തു ധർമതഃ |  
ലോകാനാം സ്വസ്തയേദ്യാന്യേ തപോ ബദരികാശ്രമേ || 6 ||

ധർമമൂലം ഹി ഭഗവാൻ സർവവേദമയോ ഹരിഃ |  
സ്യുതം ച തദ്വിദാം രാജൻ യേന ചാന്താ പ്രസീദതി || 7 ||

സത്യം ദയാ തപഃ ശൗചം തിതിക്ഷേക്ഷാ ശമോ ദമഃ |  
അഹിംസാ ബ്രഹ്മചര്യം ച ത്യാഗഃ സ്വാധ്യായ ആർജവം || 8 ||

സന്തോഷഃ സമദ്യുക്തേ സേവാ ഗ്രാമ്യേഹോപരമഃ ശന്നൈഃ |  
നൃണാം വിപര്യയേഹേക്ഷാ മൗനമാത്മവിമർശനം || 9 ||

അന്നാദ്യാദേഃ സംവിഭാഗോ ഭൂതേഭ്യശ്ച യഥാർഹതഃ |  
തേഷ്ചാത്മദേവതാബുദ്ധിഃ സുതരാം നൃഷു പാണ്ഡവ || 10 ||

ശ്രവണം കീർത്തനം ചാസ്യ സ്മരണം മഹതാം ഗതേഃ |  
സേവേജ്യാവനതിർദാസ്യം സഖ്യമാത്മസമർപണം || 11 ||

നൃണാമയം പരോ ധർമഃ സർവേഷാം സമുദാഹൃതഃ |  
ത്രിംശൽലക്ഷണവാൻ രാജൻ സർവാത്മാ യേന തുഷ്യതി || 12 ||

സംസ്കാരാ യദവിച്ഛിന്നാഃ സ ദ്വിജ്ഞോജ്ഞോ ജഗാദ യം |  
ഇജ്യാധ്യയനദാനാനി വിഹിതാനി ദ്വിജൻമനാം |  
ജൻമകർമാവദാതാനാം ക്രിയാശ്ചാശ്രമചോദിതാഃ || 13 ||

വിപ്രസ്യാധ്യയനാദീനി ഷഡന്യസ്യാപ്രതിഗ്രഹഃ |  
രാജേണാ വൃത്തിഃ പ്രജാഗോപൂരവിപ്രാദ് വാ കരാദിഭിഃ || 14 ||

വൈശ്യസ്തു വാർതാവൃത്തിശ്ച നിത്യം ബ്രഹ്മകുലാനുഗഃ |  
ശൂദ്രസ്യ ദ്വിജശുശ്രൂഷാ വൃത്തിശ്ച സ്വാമിനോ ഭവേത് || 15 ||

വാർതാ വിചിത്രാ ശാലീനയായാവരശിലോഽരനം |  
വിപ്രവൃത്തിശ്ചതുർധേയം ശ്രേയസി ചോത്തരോത്തരാ || 16 ||

ജഘ്രന്യോ നോത്തമാം വൃത്തിമനാപദി ഭജേന്നരഃ |  
ഋതേ രാജന്യമാപത്സു സർവേഷാമപി സർവശഃ || 17 ||

ഋതാമൃതാഭ്യാം ജീവേത മൃതേന പ്രമൃതേന വാ |  
സത്യാനൃതാഭ്യാം ജീവേത ന ശ്വവൃത്തയാ കഥഞ്ചന || 18 ||

ഋതമുഛശിലം പ്രോക്തമമൃതം യദയാചിതം |  
മൃതം തു നിത്യയാച്ഛ്ഞാ സ്യാത് പ്രമൃതം കർഷണം സ്മൃതം || 19 ||

സത്യാനൃതം തു വാണിജ്യം ശ്വവൃത്തിർനീചസേവനം |  
വർജ്യേത് താം സദാ വിപ്രോ രാജന്യശ്ച ജുഗുപ്സിതാം |  
സർവവേദമയോ വിപ്രഃ സർവദേവമയോ നൃപഃ || 20 ||

ശമോ ദമസ്തപഃ ശൗചം സന്തോഷഃ ക്ഷാന്തിരാർജവം |  
ഇത്താനം ദയാച്യുതാത്മത്വം സത്യം ച ബ്രഹ്മലക്ഷണം || 21 ||

ശൗര്യം വീര്യം ധൃതിസ്തേജസ്ത്യാഗ ആത്മജയഃ ക്ഷമാ |  
ബ്രഹ്മൺയതാ പ്രസാദശ്ച രക്ഷാ ച ക്ഷത്രലക്ഷണം || 22 ||

ദേവഗുർവച്യുതേ ഭക്തിസ്ത്രിവർഗപരിപോഷണം |  
ആസ്തിക്യമുദ്യമോ നിത്യം നൈപുണ്യം വൈശ്യലക്ഷണം || 23 ||

ശൂദ്രസ്യ സന്നതിഃ ശൗചം സേവാ സ്വാമിൻയമായയാ |  
അമന്ത്രയജ്ഞോ ഹ്യസ്തേയം സത്യം ഗോവിപ്രരക്ഷണം || 24 ||

സ്ത്രീണാം ച പതിദേവാനാം തച്ഛൂശ്രൂഷാനുകൂലതാ |  
തദ്ബന്ധുഷ്വനുവൃത്തിശ്ച നിത്യം തദ്രതധാരണം || 25 ||

സമ്മാർജ്ജനോപലേപാഭ്യാം ഗൃഹമണ്ഡലവർതനൈഃ |  
സ്വയം ച മണ്ഡിതാ നിത്യം പരിമൃഷ്ടപരിച്ഛദാ || 26 ||

കാമൈരുച്ഛാവചൈഃ സാധ്യീ

പ്രശ്രയേണ ദമേന ച |

വാക്യൈഃ സത്യൈഃ പ്രിയൈഃ പ്രേമ്ണാ

കാലേ കാലേ ദജേത് പതിം || 27 ||

സന്തുഷ്ടാലോലുപാ ദക്ഷാ ധർമജ്ഞാ പ്രിയസത്യവാക് |

അപ്രമത്താ ശുചിഃ സ്തിഗ്ധാ പതിം ത്വപതിതം ദജേത് || 28 ||

യാ പതിം ഹരിഭാവേന ദജേച്ഛീരിവ തത്പരാ |

ഹർയാത്മനാ ഹരേർലോകേ പത്യാ ശ്രീരിവ മോദതേ || 29 ||

വൃത്തിഃ സങ്കരജാതീനാം തത്തത്കുലകൃതാ ദവേത് |

അചൗരാണാമപാപാനാമന്ത്യജ്ഞേവസായിനാം || 30 ||

പ്രായഃ സ്വഭാവവിഹിതോ നൃണാം ധർമോ യുഗേ യുഗേ |

വേദദ്യുഭിഃ സ്മൃതോ രാജൻ പ്രേത്യ ചേഹ ച ശർമകൃത് || 31 ||

വൃത്തയാ സ്വഭാവകൃതയാ വർത്തമാനഃ സ്വകർമകൃത് |

ഹിത്വാ സ്വഭാവജം കർമ ശന്നൈർനിർഗുണതാമിയാത് || 32 ||

ഉപ്യമാനം മുഹൂഃ ക്ഷേത്രം സ്വയം നിർവീര്യതാമിയാത് |

ന കൽപതേ പുനഃ സൂത്യേ ഉപ്ലം ബീജം ച നശ്യതി || 33 ||

ഏവം കാമാശയം ചിത്തം കാമാനാമതിസേവയാ |

വിരജ്യേത യഥാ രാജന്നാഗ്നിവത് കാമബിന്ദുഭിഃ || 34 ||

യസ്യ യൽലക്ഷണം പ്രോക്തം പുംസോ വർണാഭിവൃഞ്ജകം |

യദന്യത്രാപി ദൃശ്യേത തത്തേനൈവ വിനിർഭിശേത് || 35 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം

സപ്തമസ്കന്ധേ യുധിഷ്ഠിരനാരദസംവാദേ സദാചാരനിർണയോ

നാമ ഏകാദശോധ്യായഃ ||